



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 27-05-2024

TIME : 12.50 PM

പ്രധാന വാർത്തകൾ

1. റേമൽ ചുഴലിക്കാറ്റിന്റെ ശക്തി കുറഞ്ഞതായി കേന്ദ്ര കാലാവസ്ഥാ വകുപ്പ്; പശ്ചിമ ബംഗാളിന്റെ തീര ജില്ലകളിൽ ശക്തമായ മഴ തുടരുന്നു. കേരളത്തിൽ വെള്ളിയാഴ്ച വരെ മഴയ്ക്ക് സാധ്യത.

Severe cyclonic storm Remal weakened into cyclonic storm; Heavy rain continue to lash Coastal districts of West Bengal; Kerala to witness heavy rain till Friday.

2.) രാജ്യത്ത് ലോക്സഭാ തിരഞ്ഞെടുപ്പിന്റെ അവസാനഘട്ട പ്രചാരണം ഊർജ്ജിതമായി പുരോഗമിക്കുന്നു; രാഷ്ട്രീയ കക്ഷികളുടെ പ്രധാന നേതാക്കൾ പ്രചാരണ രംഗത്ത് സജീവം.

Campaigning for the last phase of the Loksabha election is in full swing in the country; Leaders of the political parties are active in the campaigning programs.

3.) ലോകത്തിലെ അതിവേഗം വളരുന്ന സമ്പദ് വ്യവസ്ഥയായി ഇന്ത്യ മാറിക്കഴിഞ്ഞതായി വിദേശകാര്യമന്ത്രി എസ് ജയശങ്കർ.

India is the world's fastest growing economy, says External Affairs Minister S Jaishankar.

4.) മദ്യനയ അഴിമതിയുമായി ബന്ധപ്പെട്ട കേസിലെ ഇടക്കാല ജാമ്യം ഏഴു ദിവസം കൂടി നീട്ടണമെന്ന് ആവശ്യപ്പെട്ട് ഡൽഹി മുഖ്യമന്ത്രി അരവിന്ദ് കെജ്രിവാൾ സുപ്രീംകോടതിയെ സമീപിച്ചു.

Delhi Chief Minister Arvind Kejriwal files application before the Supreme Court seeking a seven-day extension of interim bail.

5.) ഉസ്ബെക്കിസ്ഥാനിൽ നടക്കുന്ന ഏഷ്യൻ ചാമ്പ്യൻഷിപ്പിൽ സ്വർണ നേട്ടവുമായി ചരിത്രം കുറിച്ചു ഇന്ത്യയുടെ ദീപ കർമാകർ.

India's Dipa Karmakar makes history by winning gold at the Asian Championship in Uzbekistan.

#####

HEADLINE-1

REMAL-CYCLONE

ബംഗ്ലാദേശിൻറേയും പശ്ചിമബംഗാളിൻറേയും തീരപ്രദേശങ്ങളിൽ ആഞ്ഞടിച്ച റേമൽ ചുഴലിക്കാറ്റിൻറെ ശക്തി കുറഞ്ഞതായി കേന്ദ്ര കാലാവസ്ഥാ വകുപ്പ്. അർദ്ധരാത്രിയോടെ ബംഗ്ലാദേശിലെ ഖേപ്പു പാരണ്ണും പശ്ചിമബംഗാളിലെ സാഗർ ദ്വീപിനും ഇടയിലാണ് റേമൽ, തീരം തൊട്ടത്. ചുഴലിക്കാറ്റിനെ തുടർന്ന് സുന്ദർബന്നിലും സൗത്ത് 24 പർഗാനാസ് നോർത്ത് 24 പർഗാനാസ് ജില്ലകളിലെ തീരപ്രദേശങ്ങളിലും മഴ തുടരുകയാണ്. ഹൗറ, ഹൂഗ്ലി, കൊൽക്കത്ത, നാദിയ ജില്ലകളിലും ശക്തമായ മഴയുണ്ട്. അസമിലും വടക്ക് കിഴക്കൻ മേഖലയിലെ ചില ജില്ലകളിലും മുന്നറിയിപ്പ് നൽകിയിട്ടുണ്ട്. ചുഴലിക്കൊടുങ്കാറ്റിൻറെ പശ്ചാത്തലത്തിൽ പ്രധാനമന്ത്രി നരേന്ദ്രമോദിയുടെ നേതൃത്വത്തിൽ ഇന്നലെ അവലോകനയോഗം ചേർന്നു.

#####

REV. EVE. REMAL

റേമൽ കൊടുങ്കാറ്റിനെ നേരിടാൻ പശ്ചിമ ബംഗാളിൽ പ്രത്യേക കൺട്രോൾ റൂമുകൾ ആരംഭിച്ചു. ദുരന്ത മുന്നൊരുക്കങ്ങൾക്കായി കൊൽക്കത്ത പൊലീസ് ആസ്ഥാനത്ത് സംയോജിത കൺട്രോൾ റൂമുകളും പ്രവർത്തനം ഊർജ്ജിതമാക്കി. 21 മണിക്കൂർ വരെ വിമാന സർവ്വീസുകൾ റദ്ദാക്കാൻ തീരുമാനിച്ചതായി കൊൽക്കത്ത വിമാനത്താവള അധികൃതർ അറിയിച്ചിരുന്നു.

#####

RAIN KERALA

കേരളത്തിൽ വെള്ളിയാഴ്ച വരെ മഴ തുടരുമെന്ന് കേന്ദ്ര കാലാവസ്ഥാ വകുപ്പ്. ഇന്നും നാളെയും വിവിധ ജില്ലകളിൽ നൽകിയിരുന്ന മഞ്ഞ ജാഗ്രത പിൻവലിച്ചിട്ടുണ്ട്. മറ്റുനാൾ തിരുവനന്തപുരം മുതൽ ഇടുക്കി വരെയുള്ള ഏഴ് ജില്ലകളിൽ മഞ്ഞ ജാഗ്രത പ്രഖ്യാപിച്ചു. മലയോര മേഖലകളിൽ മണ്ണിടിച്ചിൽ, ഉരുൾപൊട്ടൽ, മലവെള്ളപ്പാച്ചിൽ എന്നിവയ്ക്ക് സാധ്യതയുള്ളതിനാൽ ജാഗ്രത തുടരണമെന്നും മുന്നറിയിപ്പുണ്ട്.

#####

HEADLINE-2

CAMPAIGNING - (INTRO)

രാജ്യത്ത് ലോക്സഭാ തിരഞ്ഞെടുപ്പിൻ്റെ അവസാനഘട്ട പ്രചാരണം ഉൾജിതമായി പുരോഗമിക്കുന്നു. വിവിധ രാഷ്ട്രീയ കക്ഷികളുടെ പ്രധാന നേതാക്കൾ പ്രചാരണ രംഗത്ത് സജീവമാണ്. ജൂൺ ഒന്നിനാണ് ഏഴാം ഘട്ട വോട്ടെടുപ്പ്.

വിശദാംശങ്ങളിലേക്ക്...

-VOICE

(VOICE)

ബിജെപിയുടെ മുതിർന്ന നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ ഉത്തർപ്രദേശിലെ കുഷി നഗർ സിലേൻപുർ, ചന്ദ്രലി ലോക്സഭാ മണ്ഡലങ്ങളിൽ ഇന്ന് പൊതു സമ്മേളനങ്ങളെ അഭിസംബോധന ചെയ്യും. ബി ജെ പി ദേശീയ അധ്യക്ഷൻ ജെ പി നസ്സു, വാരാണസിയിൽ ഇന്ന് പ്രചാരണത്തിനെത്തും. കോൺഗ്രസ്സ് ജനറൽ സെക്രട്ടറി പ്രിയങ്കാ ഗാന്ധി ഹിമാചൽ പ്രദേശിൽ പൊതു സമ്മേളനങ്ങളിൽ സംസാരിക്കും. കോൺഗ്രസ്സ് നേതാവ് രാഹുൽ ഗാന്ധി ഇന്ന് ബീഹാറിലെ വിവിധ മണ്ഡലങ്ങളിൽ തിരഞ്ഞെടുപ്പ് പ്രചാരണത്തിനെത്തുന്നുണ്ട്. ബി ജെ പി മുതിർന്ന നേതാവും

മധ്യപ്രദേശ് മുഖ്യമന്ത്രിയുമായ മോഹൻ യാദവ് പാറ്റ്നയിൽ പൊതുയോഗത്തിൽ പങ്കെടുക്കും. ജെ ഡി യു അധ്യക്ഷനും ബീഹാർ മുഖ്യമന്ത്രിയുമായ നിതീഷ് കുമാർ നളന്ദയിൽ തിരഞ്ഞെടുപ്പ് റാലിയിൽ പങ്കെടുക്കും. ആർ ജെ ഡി നേതാവ് തേജസ്വി യാദവ് ജഹാനാബാദ്, പാടലിപുത്ര എന്നിവിടങ്ങളിൽ പൊതുയോഗങ്ങളിൽ സംബന്ധിക്കും.

നഗ്സ ഡെസ്ക് ആകാശവാണി

#####

HEADLINE-3

JAISHANKAR BHARAT RISE

ലോകത്തിലെ അതിവേഗം വളരുന്ന സമ്പദ് വ്യവസ്ഥയായി ഇന്ത്യ മാറിക്കഴിഞ്ഞതായി വിദേശകാര്യ മന്ത്രി എസ് ജയശങ്കർ. വാരാണസിയിൽ 'ആഗോള നയതന്ത്രത്തിൽ ഇന്ത്യയുടെ ഉയർച്ച' എന്ന വിഷയത്തിൽ സംഘടിപ്പിച്ച പരിപാടിയിൽ സംസാരിക്കുകയായിരുന്നു അദ്ദേഹം. രാജ്യത്തിൻറെ വിദേശനയത്തിൻറെ വിജയം ആഭ്യന്തര നയത്തിൻറെ മികച്ച പ്രകടനത്തിൻറെ പ്രതിഫലനം കൂടിയാണെന്ന് അദ്ദേഹം പറഞ്ഞു. രാജ്യത്തെ ഉയർന്ന വളർച്ചാ നിരക്കും, കയറ്റുമതിയിലുള്ള വർധനവും ആഗോളതലത്തിൽ ഇന്ത്യയുടെ യശസ്സ് ഉയർത്തി. സംരംഭ മേഖലയിൽ ഇന്ത്യയുമായി സഹകരിച്ച് പ്രവർത്തിക്കാൻ നിരവധി ലോകരാജ്യങ്ങൾ മുന്നോട്ട് വരുന്നുണ്ടെന്നും കേന്ദ്രമന്ത്രി പറഞ്ഞു.

#####

HEADLINE-4

KEJRIWAL-SC

മദ്യനയ അഴിമതിയുമായി ബന്ധപ്പെട്ട കള്ളപ്പണക്കേസിലെ ഇടക്കാല ജാമ്യം ഏഴു ദിവസം കൂടി നീട്ടണമെന്ന് ആവശ്യപ്പെട്ട് ഡൽഹി മുഖ്യമന്ത്രി അരവിന്ദ് കെജ്രിവാൾ സുപ്രീംകോടതിയെ സമീപിച്ചു. മെഡിക്കൽ പരിശോധനയ്ക്ക് വിധേയമാകുന്നതിന് വേണ്ടിയാണ് ഇളവ് തേടുന്നതെന്ന് കെജ്രിവാൾ ജാമ്യാപേക്ഷയിൽ വ്യക്തമാക്കി.

നിലവിൽ ജൂൺ 1 വരെയായ് അരവിന് കെജിവാളിന് ജാമ്യം അനുവദിച്ചിട്ടുള്ളത്. ജാമ്യ കാലാവധി കഴിയുന്ന സാഹചര്യത്തിൽ, അരവിന് കെജിവാളിന്റെ ജുഡീഷ്യൽ കസ്റ്റഡി 14 ദിവസത്തേക്ക് നീട്ടണമെന്ന് ആവശ്യപ്പെട്ട് നേരത്തേ എൻഫോഴ്സ്മെന്റ് ഡയറക്ടറേറ്റ് ഡൽഹി കോടതിയിൽ അപേക്ഷ സമർപ്പിച്ചിരുന്നു.



NEHRU-TRIBUTES

മുൻ പ്രധാനമന്ത്രി പണ്ഡിറ്റ് ജവഹർലാൽ നെഹ്റുവിന്റെ ചരമവാർഷിക ദിനത്തിൽ ശ്രദ്ധാഞ്ജലി അർപ്പിച്ച് പ്രധാനമന്ത്രി നരേന്ദ്ര മോദി. കോൺഗ്രസ് അധ്യക്ഷൻ മല്ലികാർജുൻ ഖർഗെ, സോണിയ ഗാന്ധി തുടങ്ങിയവർ നെഹ്റുവിന്റെ 60-ാം ചരമവാർഷികത്തിൽ ഡൽഹിയിലെ ശാന്തിവനിലുള്ള സ്്മാരകത്തിൽ ആദരാഞ്ജലി അർപ്പിച്ചു. നെഹ്റുവിന്റെ സമാനതകളില്ലാത്ത സംഭാവനയില്ലാതെ ഇന്ത്യയുടെ ചരിത്രം അപൂർണ്ണമാണെന്ന് ഖർഗെ സമൂഹമാധ്യമത്തിൽ കുറിച്ചു.



Rajkot

ഗുജറാത്തിലെ രാജ്കോട്ടിൽ അമ്യൂസ്സെന്റ് പാർക്കിൽ തീപിടിത്തമുണ്ടായ സംഭവത്തിൽ ഇന്ന് ഡൽഹി ഹൈക്കോടതി കേസ് പരിഗണിക്കും. ടിആർപി ഗെയിം സോൺ ഉടമസ്ഥർ ഉൾപ്പെടെ ആറു പേർക്കെതിരെയായ് ഹൈക്കോടതി സ്വമേധയാ കേസെടുത്തത്. മനപൂർവമല്ലാത്ത നരഹത്യയ്ക്കാണ് കേസെടുത്തത്. ഗെയിം സോൺ ഉടമ യുവരാജ് സിങ് സോലങ്കി ഉൾപ്പെടെ രണ്ടു പേരെ അറസ്റ്റു ചെയ്തതായി രാജ്കോട്ട് സിറ്റി പൊലീസ് കമ്മീഷണർ അറിയിച്ചു. 27 പേരാണ് തീപിടിത്തത്തിൽ മരിച്ചത്.

വെൽഡിങ് തൊഴിലാളിയുടെ അശ്രദ്ധ തീപിടിത്തത്തിന് കാരണമായെന്നാണ് പ്രാഥമിക നിഗമനമെന്ന് സ്ഥലം സന്ദർശിച്ച ഗുജറാത്ത് ആഭ്യന്തരമന്ത്രി ഹർഷ് സൗഖ്വി പറഞ്ഞു.

PUNE - ACCIDENT CASE

കല്യാണി നഗർ അപകട കേസിൽ സസൂൺ ആശുപത്രിയിലെ രണ്ട് ഡോക്ടർമാരെ പുനെ പോലീസ് അറസ്റ്റ് ചെയ്തു. ഡോ. അജയ് തവാറെ, ഡോ. ശ്രീഹരി ഹാർലർ എന്നിവരാണ് അറസ്റ്റിലായത്. രണ്ട് യുവ എഞ്ചിനീയർമാരെ ക്കാറിടിച്ചു കൊലപ്പെടുത്തിയ പ്രായപൂർത്തിയാകാത്തയാളുടെ രക്തസാന്നിധ്യം റിപ്പോർട്ടിൽ കൃത്രിമം കാണിച്ചതിനാണ് ഇവരെ അറസ്റ്റ് ചെയ്തത്.

HEADLINE-5

DIPA GOLD MEDAL

ഉസ്ബെക്കിസ്ഥാനിൽ നടക്കുന്ന ഏഷ്യൻ ചാമ്പ്യൻഷിപ്പിൽ വനിതകളുടെ വോൾട്ടിൽ സ്വർണ്ണ നേട്ടവുമായി ചരിത്രം കുറിച്ച് ഇന്ത്യയുടെ ദീപ കർമാകർ. 13.566 ശരാശരി സ്കോർ നേടിയാണ് ദീപയുടെ സ്വർണ്ണം നേട്ടം. ഇതാദ്യമായാണ് ഏഷ്യൻ ചാമ്പ്യൻഷിപ്പിലെ ഒരു വിഭാഗത്തിൽ ഒരു ഇന്ത്യൻ താരം സ്വർണ്ണ മെഡൽ കരസ്ഥമാക്കുന്നത്. ഫൈനലിൽ രണ്ട് കൊറിയൻ താരങ്ങളെ മറികടന്നാണ് ദീപ മെഡൽ സ്വന്തമാക്കിയത്. 2015 ൽ നടന്ന ഏഷ്യൻ ചാമ്പ്യൻഷിപ്പിൽ ഇതേ വിഭാഗത്തിൽ ദീപ വെങ്കല മെഡൽ നേടിയിരുന്നു. മെഡൽ നേട്ടത്തിൽ ഏറെ സന്തോഷമുണ്ടെന്ന് ദീപ സമൂഹ മാധ്യമത്തിൽ കുറിച്ചു.

INDIA UN-YOGA

അന്താരാഷ്ട്ര യോഗ ദിനാചരണത്തോടനുബന്ധിച്ചു ജനീവയിലെ ഐക്യരാഷ്ട്രസഭയുടെ ഇന്ത്യയുടെ സ്ഥിരം ദ്വന്യാസംഘവും ലോകാരോഗ്യ സംഘടനയും ചേർന്ന് വാക് ദി ടാക് യോഗ സെഷൻ സംഘടിപ്പിച്ചു. കേന്ദ്ര ആരോഗ്യ സെക്രട്ടറി അപൂർവ്വ ചന്ദ്രയും ഡബ്ല്യുഎച്ച്ഒയുടെ ഡയറക്ടർ ജനറൽ ടെഡോസ്

അദാനോം ഗെബ്രിയേസസും ഇന്ത്യയിലെ മറ്റ് മുതിർന്ന ഉദ്യോഗസ്ഥരും പരിപാടിയിൽ പങ്കെടുത്തു .

#####

HAMAS ROCKET ATTACK

മധ്യ ഇസ്രായേലിലെ ടെൽ അവീവ് പ്രദേശത്ത് ഹമാസ് റോക്കറ്റ് ആക്രമണം നടത്തി. തെക്കൻ ഗസയിലെ റഫാ പ്രദേശത്ത് നിന്നും വന്ന എട്ടോളം റോക്കറ്റുകളിൽ പലതും വെടിവെച്ചിട്ടുതായും ആക്രമണത്തിൽ ആർക്കും പരിക്കില്ലെന്നും ഇസ്രായേൽ സൈന്യം അറിയിച്ചു. അന്താരാഷ്ട്ര നീതിന്യായകോടതിയുടെ ഉത്തരവിനെ മറികടന്ന് റഫയിൽ ഇസ്രായേൽ രൂക്ഷ ആക്രമണം തുടരുന്ന പശ്ചാത്തലത്തിലാണ് ഹമാസിന്റെ തിരിച്ചടി. ഇസ്രായേലും ഹമാസും തമ്മിലുള്ള വെടിനിർത്തൽ ചർച്ചകൾ അടുത്തയാഴ്ച പുനരാരംഭിക്കാനിരിക്കെയാണ് ആക്രമണം.

#####

LITHUANIA S NEW PRESIDENT

ലിത്വാനിയയുടെ പുതിയ പ്രസിഡന്റ് ആയി ഗിറ്റാനാസ് നൗസെദ രണ്ടാം തവണയും തിരഞ്ഞെടുക്കപ്പെട്ടു. ഇന്നലെ നടന്ന റൺ ഓഫ് വോട്ടെടുപ്പിൽ നൗസെദയ്ക്ക് 74.43 ശതമാനം വോട്ടുകളാണ് ലഭിച്ചത്. പ്രധാനമന്ത്രി ഇൻഗ്രിഡ സിമോനെട്ടായിരുന്നു എതിരാളി.

#####

SENSEX + GOLD

രാജ്യത്തെ ഓഹരിവിപണികളിൽ നേട്ടം. ബോംബെ ഓഹരിസൂചിക സെൻസെക്സ് 553 പോയിന്റ് ഉയർന്ന് 75,963ലും ദേശീയ ഓഹരിസൂചിക നിഫ്റ്റി 143 പോയിന്റ് നേട്ടത്തിൽ 23,101 ലും വ്യാപാരം പുരോഗമിക്കുന്നു.

സ്വർണ്ണവിലയിൽ വർദ്ധന. പവന് 200 രൂപ വർദ്ധിച്ച് 53,320 രൂപയും ഗ്രാമിന് 25 രൂപ വർദ്ധിച്ച് 6,665 രൂപയുമാണ് ഇന്നത്തെ വില.

#####

J AND K- CASH SEIZE

ജമ്മു കശ്മീരിൽ, മാതൃകാ പെരുമാറ്റച്ചട്ടം പ്രാബല്യത്തിൽ വന്നതിന് ശേഷം 95 കോടിയോളം രൂപയുടെ പണവും മദ്യവുമുൾപ്പെടെയുള്ളവ പിടിച്ചെടുത്തതായി തെരഞ്ഞെടുപ്പ് ഉദ്യോഗസ്ഥർ അറിയിച്ചു. കശ്മീരിലെ മൂന്ന് മണ്ഡലങ്ങളിൽ ഇത്തവണ റെക്കോർഡ് പോളിങ് രേഖപ്പെടുത്തിയെങ്കിലും പണവും മദ്യവും മറ്റ് സൗജന്യങ്ങളും ഉപയോഗിച്ച് വോട്ടർമാരെ സ്വാധീനിക്കാൻ ചില സ്ഥാനാർത്ഥികൾ ശ്രമം നടത്തിയതായും ഉദ്യോഗസ്ഥർ വ്യക്തമാക്കി. cVIGIL ആപ്പ് വഴി ഇത്തരത്തിൽ 143 പരാതികൾ ലഭിച്ചതായും ഉദ്യോഗസ്ഥർ പറഞ്ഞു.

#####

FISH - PERIYAR

പെരിയാറിൽ മത്സ്യങ്ങൾ ചത്തുപൊങ്ങിയ സംഭവത്തിൽ എറണാകുളം സബ് കളക്ടർ സർക്കാരിന് റിപ്പോർട്ട് സമർപ്പിച്ചു. റിപ്പോർട്ടിൻറെ അടിസ്ഥാനത്തിൽ തുടർനടപടികൾ സ്വീകരിക്കുമെന്നും തിരുവനന്തപുരത്ത് ഉന്നതതലയോഗം ചേരുന്നതും മന്ത്രി പി രാജീവ് കഴിഞ്ഞ ദിവസം അറിയിച്ചിരുന്നു. വെള്ളത്തിൽ ഏത് രാസപദാർത്ഥമാണ് കലർന്നതെന്ന് വ്യക്തമായാൽ ആ രാസമാലിന്യം പുറത്തുവിടുന്ന കമ്പനിയെ കണ്ടെത്തി തുടർനടപടികൾ സ്വീകരിക്കുമെന്നും മന്ത്രി അറിയിച്ചിരുന്നു.

#####

#####

#####